

Maerskrisi á Havnini

Mánakvøldið kom eitt av heimsins størstu fráländaskipum á Havnina at biða eftir betri veðri. Skipið, sum saman við trimum øðrum skipum, tekur akkerini hjá Sovereign Explorer upp aftur eftir ta spennandi boringina í vetur, er mannað við føroyingum bæði á brúnni og í maskinuni.

FRÁLÄNDASKIP KROKA

Jan Müller

Mong havnafólk mundu stúrsa við, tá tey tíðliga gjáramorgunin sóu ikki færri enn fyra risastór fráländaskip við bryggju í Havn. Hetta er so bara ein partur av tí oljutilgongd, sum er í Føroyum í løtuni, har risastórir bori-pallar leita eftir olju og gassi á landgrunninum. Hesaferð eru teir komnir til Føroya at hjálpa til at rigga av eftir fyrstu boringarnar her. Boripallurin Sovereign Explorer, sum hevur borad tveir brunnar, tekur nú akkerini upp og verður sleipaður til Skotlands.

Sum ikki einaferð finna vit føroyingar umboð á flestu av teimum skipum, sum arbeiða í útländskum fráländavinnuni. Við hesum eina av flaggskipunum í tí tyngra endanum á fráländaflo- tanum hjá Maersk eru ikki færri enn trýggir føroyingar. Johannus Magnussen er yvirstýrimaður og er av Nesi í Eysturoynni. Niclas Kenneth Joensen er 1. meistari og er úr Havn. Sylvi Hansen er skipari. Hann er úr Klaksvík. Sylvi er ikki við henda túrin, men



Risastóra fráländaskipið Maersk Attender á Havnini í gjár.

Mynd Jens K Vang

kemur umboð aftur í januar. 11 mans eru við skipinum. Tað er meira sjáldsamt, at trýggir av yvirmonnunum eru føroyingar.

Vit hittu Johannus Magnussen, yvirstýrman, tá vitjad varð umboð um middagsleitið týsdagin. Johannus hevur verið við skipinum frá byrjan ella tilsamans 8 túrar og honum dámar sera væl arbeiðið og skipið.

Maersk Attender er spildur nýggjur í danska fráländaflo- tanum. Hann er bygdur í Eysturtýskalandi í fjór og kostaði nærum 400 mill. kr. Hann er ein tann størsti av sínum slag í heiminum.

Teir arbeiða fyri tað mesta í Norðsjónum og vestan fyri Hetland. Hetta

er so fyrsti túrin í føroyskan sjógv.

Talan er um eitt sokallað ankerhandlingskip. Tað verður brúkt til at taka akkerð upp og flyta bori-pallar. Eisini virkar tað sum vanligt útgerðarskip. Útgerðin umboð er eisini hareftir. Skipið kann toga 290 tons. Bert eitt norskt skip kann toga meira, fált 306 tons. Men spæli- og trumluorkan á Maersk Attender er ógilig og nógv tann størsta í heiminum, umleið 625 tons. Á bremsuni kunnu teir hava 830 tons.

Skipið hevur fyra maskinur uppá fált 23.500 hestar. Haraftrat hevur tað framman ein bowtrustara uppá 1900 hestar og eina skrúvu, sum kann skjótast

niður uppá 1700 hestar og aftan hava teir tveir tunn- trustarar (skrúvur, sum ganga gjøgnum alt skipið) upp 1200 hestar hvør. Teir teir koyra við øllum fyra motorum er ferðin 17,5 mál.

Tá akkerini verða tikin upp á boripallum verða fyra skip av hesum slag brúkt, meðan bert eitt skip verður brúkt at toga boripallin. Ta uppgávuna hevur norska útgerðarskipið, ið eisini hevur ligið á Havnina í ringa veðrinum.

Spennandi gongd

Johannus Magnussen vónar ikki, at hetta verður sein- astu ferð teir arbeiða í føroyskum sjógv. Sjálvur fylgir hann sera neyvt

gongdini í Føroyum, nú leitað verður eftir olju. –Hetta er ein sera spennandi tíð, og eg vóni, at okkurt spyrst burtur úr. Hetta er so bert byrjanini og verða fleiri boringar á djúpum vatni, eru tað m.a. skip sum hetta, ið boð verða eftir, so helst koma vit aftur í føroyskan sjógv um ikki so langa tíð.

Johannus Magnussen ivast ikki í, at verður olju- vinna veruleiki í Føroyum, so verður hetta eitt sera gott høvi hjá føroyingum, ið manna útländsku fráländaskipini at koma í føroyskan sjógv at arbeiða, tvs. nærri familjuni og heiminum. Hann heldur, at tað í dag kanska eru einir 70 til 100 føroyingar í júst fráländavinnuni, og flestu

av teimum eru á brúnni ella í maskinuni. So verður talan um munandi leiting og framleiðslu eisini, eiga vit longu fólkíð til at manna okkara egna fráländaflo- ta. –Hví kunnu vit føroyingar ikki sjálvir klára hetta heldur enn at skula sigla fyri aðrar leggur Johannus aftrat.

Johannus Magnussen sær tí eisini møguleikan fyri, at vit byggja upp føroyska ekspertisu umboð á okkara egna skipum. Hann heldur tó, at vit eiga ikki at leypa framav men byggja hetta upp sohvørt og ikki sum tað oftani hevur verið í Føroyum, tá nakað nýtt stingur seg upp, at tað bara verður bygt og bygt.

–Hetta er ein góð bransja men fortreytin er at hava góð skip, tá hugsað verður um hetta serliga farvatnið, serstakliga á vetri sigur Johannus Magnussen hesa løtuni teir liggja inni á Havnini og biða eftir betri veðri.

Nú gongur so leiðin út aftur á landgrunnin. Áðrenn teir komu inn høvdu teir tikið upp tvey av teim- um 8 akkerunum. Umframt Maersk Attender eru eisini eitt bretskt ankerhandlings- skip og tvey norsk við í arbeiðinum. Á Havnini fyrrapartin týsdagin lógu ikki færri enn fyra fráländaskip og biðaðu eftir veðri at fara út aftur til Sovereign Explorer, sum nú skal togast til Skotlands. Føroyska manningin á boripallinum hevur longu fingið arbeiði umboð á øðrum pallum í Norðsjón- um.



Johannus Magnussen er av Nesi og er yvirstýrimaður á danska fráländaskipinum

Mynd: Jens Kr. Vang



Ikki færri enn fyra fráländaskip vóru á Havnini í gjár.

Mynd Jens Kr. Vang